

## تفسیر بدیع التفسیر کے فقہی محاسن

*The Juristic Benefits of Badi'ul Tafāsīr*

\* بشیر احمد درس

\* ڈاکٹر بشیر احمد رند

ABSTRACT

*Sindh remains a center of great Islamic scholar in early ages till now, scholars of Sindh served in all the fields of Islamic studies. Among Islamic Scholars of Sindh who have left unmatched reputation Sayyed Badi'ud-Din Shah al-Rāshidi, is one of them. He was at home in Quran and its sciences, Hadith and its science, Fiqah and its science. He was author of many books among them was Badi'ul Tafāsīr, Badi'ul Tafāsīr (بدیع التفسیر) currently Contains 11th volumes including excurses (مقدمہ) this tafsir adheres to the following sequence: (1) Tafsir of Quran by the Sunnah. (2) Tafsir of Quran by Language. (3) Tafsir of Quran by Opinion. Badi'ul Tafāsīr is worthy to get the award of best Sindhi tafsir of this time. In this manuscript it is proved that Badi'ul Tafāsīr is best collection of Religious commandments which has been described in detail according to jurisprudential Viewpoints and qualities.*

**Keywords:** Tafsir, Badi'ul Tafāsīr, Sindhi, jurisprudential, Sayyed Badi'ud-Din Shah al-Rāshidi.

\* لیکچرار اسلامیات، مہران یونیورسٹی، شہید ذوالفقار علی بھٹو کیمپس، خیر پور میرس۔

\* ایسوسی ایٹ پروفیسر، شعبہ اسلامک کلچر، سندھ یونیورسٹی، جامشورو۔

### تفسیر کا اجمالی تعارف:

تفسیر بدیع التفسیر سندھی زبان میں ایک انتہائی جامع اور مدلل و مفصل تفسیر ہے، یہ تفسیر قرآن مجید کی مندرجہ ذیل تفسیری اقسام کا پیش بہا خزانہ ہے۔

(الف) تفسیر القرآن بالقرآن (ب) تفسیر القرآن بالحدیث (ج) تفسیر القرآن باقوال الصحابہ والتابعین (د) تفسیر باللغۃ العربی۔

یہ تفسیر ایک مقدمہ اور دس جلدوں پر مشتمل ہے، ان دس جلدوں میں سورۃ بقرہ سے سورۃ ابراہیم تک مکمل تفسیر ہے۔ سورۃ ابراہیم کی تفسیر انیس تاریخ بروز اتوار اکتوبر 1995 کو مکمل ہوئی، بعد ازاں سورۃ حجر کی 16 آیات کا ترجمہ اور ابتدائی آیات کی تفسیر کی تکمیل کے بعد 26 رجب 1416ھ بمطابق 19 دسمبر 1995 کو شیخ بدیع الدین شاہ راشدی رحمۃ اللہ کی طبیعت ناساز ہو گئی۔<sup>(1)</sup> 16 شعبان 1416ھ بمطابق 8 جنوری 1996ء کو وفات ہوئی اور یوں اس عظیم الشان سندھی تفسیر کا کام پایہء تکمیل تک نہیں پہنچ سکا۔

تفسیر کی تمام جلدوں کا اجمالی تعارف پیش خدمت ہے:

### مقدمہ التفسیر

شیخ بدیع الدین شاہ راشدی نے بدیع التفسیر کا جامع مقدمہ تحریر فرمایا جو 433 صفحات پر مشتمل ہے سن اشاعت 1977ء طبع اول 1997ء طبع دوئم یہ مقدمہ گیارہ ابواب پر مشتمل ہے۔ ان ابواب میں تفسیر القرآن واصول التفسیر کے متعلق بنیادی معلومات تحریر کی گئی ہے۔ عرب اہل علم کے اصرار پر آپ نے بدیع التفسیر کا عربی ترجمہ بھی شروع کیا تھا، مقدمہ کا مکمل ترجمہ ہو گیا تھا اور سورۃ فاتحہ کی دو تہائی عربی ترجمہ بھی مکمل ہو گیا تھا لیکن داعی اجل نے مہلت نہ دی۔

جلد اول بنام احسن الخطاب فی تفسیر ام الكتاب، تقطیع: 20+30/8، صفحات: 494 پر مشتمل ہے، سن اشاعت اگست 1986۔ ابتدائی الفاظ: ڈاکٹر عبدالعزیز ٹھڑیو، ناشر جمعیت اہل حدیث سندھ۔ اس جلد میں سورۃ فاتحہ کی انتہائی مفصل انداز میں تفسیر بیان کی گئی ہے۔

جلد دوئم بنام بشری البرہہ فی تفسیر سورۃ البقرہ، تقطیع: 20+30/8 سن اشاعت: 1986ء کل صفحات 558 ناشر جمعیت اہل حدیث سندھ، اس جلد میں سورۃ بقرہ کے ابتدائی دس رکوع کی انتہائی مدلل تفسیر بیان کی گئی ہے۔

جلد سوئم: بنام بشری البرہرہ فی تفسیر سورۃ البقرہ، تقطیع: 20+30/8 سن اشاعت: طبع اول 1990ء طبع دوئم: اکتوبر 1994ء صفحات: 787 ناشر جمعیت اہل حدیث سندھ پر مشتمل ہے۔

جلد چہارم: بشری البرہرہ فی تفسیر سورۃ البقرہ، تقطیع: 20+30/8، اشاعت اپریل 1992ء صفحات: 547، پیش لفظ: از ادیب سندھ منصور ویراگی، ناشر: جمعیت اہل حدیث سندھ۔

جلد پنجم: بنام: الاء الرحمن فی تفسیر سورۃ آل عمران، تقطیع: 20+30/8، صفحات 574 طبع اولی اپریل 1994ء ناشر جمعیت اہل حدیث سندھ۔

بدیع التفسیر کی پانچویں جلد میں سورۃ آل عمران کی تفسیر بیان کی گئی ہے یہ جلد 572 صفحات پر مشتمل ہے، ناشر جمعیت اہل حدیث سندھ۔

جلد ششم: بنام النداء والدعاء فی تفسیر سورۃ النساء، تقطیع: 20+30/8 سن اشاعت اپریل 1995ء صفحات 542 مقدمہ از ادیب سندھ پروفیسر مولانا بخش محمدی، ناشر جمعیت اہل حدیث سندھ۔

جلد ہفتم: نام: الماھدۃ فی تفسیر المائدہ، تقطیع: 20+30/8، سن اشاعت جنوری 1998ء صفحات 388 پر مشتمل ہے، پیش لفظ از پروفیسر حافظ محمد کھٹی، ناشر جمعیت اہل حدیث سندھ۔

جلد ہشتم: الاحکام فی سورۃ الانعام "الالفانی تفسیر سورۃ الاعراف، تقطیع: 20+30/8 433 صفحات سن اشاعت 1999ء، مقدمہ از مولانا عبد الرحمن اوٹھو صاحب۔ ناشر جمعیت اہل حدیث سندھ۔

جلد نہم: نام: الانوال فی تفسیر سورۃ الانفال والبراءۃ فی تفسیر البراءۃ اشاعت اپریل 2001ء صفحات 609 پیش لفظ از پروفیسر محمد جسمن کنسجر صاحب، ناشر جمعیت اہل حدیث سندھ۔

جلد دہم: صفحات 666 اگست سن اشاعت 2004ء پیش لفظ از ابو جبر محمد اسلم سندھی، مقدمہ از شیخ الحدیث عبد الرزاق ابراہیمی۔

مؤلف کی مختصر سوانح حیات:

سندھ کاراشدی خاندان (پیر آف جھنڈہ) اپنی علمی خدمات کی وجہ سے نہ صرف سر زمین سندھ کا ایک سرمایہ ہے بلکہ انہی خدمات کے عوض عالم اسلام میں بھی ایک مشہور و معروف خاندان کے طور پر متعارف ہوا اس خاندان کی تاریخ، علم حدیث، فقہ، لغت و حکمت و فلسفہ ادب و شعر کئی ایسی علمی خدمات ہیں جن پر ڈاکٹر عبد العزیز نھریو صاحب ایک تحقیقی مقالہ لکھ کر یونیورسٹی آف سندھ سے پی ایچ ڈی کی سند حاصل کر چکے

ہیں۔ بدیع الدین شاہ راشدی سندھ کے اسی معروف راشدی خاندان کے چشم و چراغ تھے، آپ 18 ذوالحجہ بمطابق 10 جولائی 1925 بمقام گاؤں سید فضل اللہ شاہ (قدیم پیر آف جھنڈہ) میں پیدا ہوئے تھے<sup>(2)</sup> یہ گاؤں حیدرآباد سے شہر شمال مشرق میں تقریباً 75 کلومیٹر پر واقع ہے۔ آپ کی سوانح حیات کا احاطہ اس مضمون میں تو ممکن نہیں لیکن عرب و عجم کی انتہائی جلیل القدر علمی شخصیت ہونے کا اندازہ آپ کی تصانیف سے بخوبی لگایا جاسکتا ہے۔

### تصانیف

عبدالرشید عراقی کی تحقیق کے مطابق آپ کی تصانیف کی تعداد 108 ہے۔

"عربی کتابوں کی تعداد: 60، سندھی کتابوں کی تعداد: 28، اردو کتابوں کی تعداد: 19 عربی و سندھی کتاب: 1" (3)۔

### عربی تصانیف:

1: الطوام المرعشہ فی بیان تحریفات اهل الراى المدہشہ مطبوع 2: عین الشین بترک رفع الیدین مطبوع  
3: جلاء العینین۔ بتخریج روایات البخاری فی جزء رفع الیدین مطبوع 4: التعلیق المنصور علی فتح الغفور فی تحقیق وضع الیدین علی الصدور (مطبوع) 5: السمط الابریز حاشیہ مسند عمر بن عبدالعزیز تالیف ابن الباغندی (مطبوع) 6: انماء الزکن فی تنقید انهاء السکن مطبوع 7: زیادة الخشوع بوضع الیدین فی القیام بعد الرکوع (مطبوع) 8: منجد المستتیر لروایة السنة والکتاب العزیز 9: القندیل المشعول فی تحقیق حدیث (اقتلو الفاعل والمفعول) غیر مطبوع 10: جزء منظوم فی اسماء المدلسین مطبوع 11: العجوز لهدایة العجوز 12: اظہار البراءة عن حدیث من کان له امام فقرة الامام له قراة۔

### سندھی تصانیف:

1: مقدمہ بدیع التفاسیر 2: بدیع التفاسیر 3: تمیز الطیب من الخبیث 4: فقہ و حدیث 5: التفصیل الجلیل فی ابطال تاویل العلیل 6: المبسوط المغبوط فی جواب المخطوط المہبوط 7: ضرب الیدین علی منکرى رفع الیدین  
8: نماز جو مسنون دعاؤں 9: حجۃ الوداع 10: عوام جی عدالت م 11: الوسیق فی جواب الوثیق 12: نماز نبوی مسند فاتحہ خلف الامام 13: تحفہ نما مغرب 14: الاربعین فی اثبات الجھر بآمین 15: تنویر العینین باثبات رفع الیدین 16: ہر برائی کا علاج جہاد 17: چالیھ حدیثوں 18: توحید ربانی 19: قادیانی خاندان

جھنڈائی خاندان بینہما برزخ لایبغیان۔

### اردو تصانیف:

- 1: توحید خالص (مطبوع) 2: تنقید سدید برد رسالہ اجتہاد و تقلید (مطبوع) 3: القنوط والیاس لاهل الارسال من نیل الامانی و حصول آلامال (مطبوع) 4: مصنف بہاد لپوری کے جواب میں رکوع کے بعد ہاتھ باندھنا (مطبوع) 5: الدلیل التام علی ان سنۃ المصلیٰ الوضع کما قام (مطبوع) 6: الاعلام بجواب رفع الایہام و تلبید الدلیل التام (مطبوع) 7: اسکات الجزوع فی جواب ما بعد الرکوع (مطبوع) 8: ہدیہ البدیع الی اخیرہ الکریم الرفع 9: الجواب الواقع عن التعقب المنع 10: رسالہ عجاب و عجالہ لاجواب 11: صحیح بخاری کی ایک حدیث اور مسئلہ وضع الیدین فی القیام بعد الرکوع (مطبوع) 12: تواتر عملی یا حیلہ جدلی (مطبوع) 13: نشاط العبد بحجر ربنائک الحمد 14: اتباع سنت (مطبوع) 15: براۃ اہل حدیث (مطبوع) 16: الضرب الشدید علی القول السدید 16: رفع الاختلاف فی مسائل الخلاف (مطبوع) 17: امام صحیح العقیدہ ہونا چاہئے (مطبوع)
- 18: الجراء والقضاء بامر اللہ متی بیضاء (مطبوع) 19: اسلام میں داڑھی کا مقام (مطبوع) 20: احسن الدلائل علی بعض المسائل 21: میلاد کی شرعی حیثیت (مطبوع) 22: حقوق العباد (مطبوع) 23: الایہ عتاب برسایہ خضاب (مطبوع) 24: اسلام میں عورت کا مقام (مطبوع)

### وفات:

شیخ بدیع الدین راشدی کی وفات 16 شعبان 1416ھ بمطابق 8 جنوری 1996ء میں ہوئی (4) آپ کی نماز جنازہ شیخ عبداللہ ناصر رحمانی نے پڑھائی آپ کو پیر جھنڈہ کے قبرستان میں اپنے بڑے بھائی محب اللہ شاہ راشدی کے پہلو میں سپرد خاک کیا گیا۔

بدیع التفاسیر فقہی محاسن:

### احکام القرآن پر سندھی زبان کی پہلی تفسیر

بلاشبہ عربی زبان میں احکام القرآن پر کئی علمی تفاسیر لکھی گئی ہیں لیکن سندھی زبان میں یہ پہلی علمی تفسیر ہے جس میں قرآن مجید کے احکام پر مفصل بحث کی گئی ہے، اس تفسیر کا اردو ترجمہ جامع بحر العلوم کی جانب سے مکمل ہو چکا ہے، یقیناً اردو زبان میں اشاعت کے بعد یہ اردو زبان کی بھی پہلی تفسیر ہوگی جس میں تفصیل کے ساتھ احکام القرآن کی تفسیر کی گئی ہو۔

## آیات سے فقہی استنباطات:

پوری تفسیر میں ایسے کئی مقامات ہیں جن میں وہ کئی آیات سے فقہی استنباطات بیان کرتے ہیں عموماً ایسے استنباطات کو فوائد کے عنوان کے تحت لکھتے ہیں:

سورۃ نساء کی آیت: 77 کی تفسیر میں رقم طراز ہیں:

أَلَمْ تَرَ إِلَى الَّذِينَ قِيلَ لَهُمْ كُفُّوا أَيْدِيَكُمْ وَأَقِيمُوا الصَّلَاةَ

"فائدہ 2: اس آیت سے ثابت ہوا ہے کہ نماز اور زکوٰۃ کی فرضیت جہاد کی فرضیت سے مقدم اور پہلے ہے اور یہی ترتیب عقل سلیم کے مطابق ہے کیوں کہ نماز کا اصل مقصد یہ ہے کہ اللہ کی عظمت اور کبریائی انسان کے دل میں گھر کر جاتی ہے اور زکوٰۃ کا مطلب یہ ہے کہ اللہ کی مخلوق کے لئے رحمت اور شفقت کا جذبہ ہو یقیناً یہ دونوں مقدمات جہاد کے لئے تمہید اور تیاری ہیں کیوں کہ اطاعت کی اہمیت دل میں ہوگی تو بندہ جہاد جیسے مشکل کام کے حکم کی تعمیل کے لئے تیار ہوگا، جس کے دل میں مساکین، محتاج لوگوں کے لئے شفقت کا جذبہ ہوگا وہی ان کی آزادی کے لئے جہاد کرے گا" (5)

آپ قرآنی آیات سے مستنبط مسائل کو "احکام" کے عنوان سے لکھتے ہیں اور مستنبط احکام کو نمبر دے کر لکھتے ہیں:

سورۃ بقرہ کی آیت نمبر 9 تا دس 10 کی تفسیر کے اخیر میں احکام کا عنوان لکھ تین استنباطات کو انتہائی علمی انداز میں بیان کیا ہے ملاحظہ ہو (6)

## اسلامی فقہی مسائل کا دیگر ادیان کے مسائل سے تقابل کرنا:

آپ تفسیر میں اسلامی فقہی مسائل بیان کرنے کے ساتھ جہاں ضرورت ہو وہاں پر دیگر ادیان کے مسائل کو بیان کر کے ان پر علمی تنقید بھی کرتے ہیں:

سورۃ نساء کی آیت: 3

وَإِنْ خِفْتُمْ أَلَّا تُفْسِدُوا فِي الْيَمِينِ فَانْكِحُوا مَا طَابَ لَكُمْ مِنَ النِّسَاءِ مِثْلِي وَ ثَلْثَ وَ زُبْعَ كِي تفسیر میں رقم طراز ہیں:

"مسئلہ نمبر 1 بیک وقت ایک مرد چار عورتوں سے نکاح کر سکتا ہے۔ یہ قانون عین فطرت کے موافق ہے اور اللہ تعالیٰ نے حسب ضرورت اجازت دی ہے کیونکہ بعض حالات میں زیادہ ضرورت پیش آتی ہے مثلاً

عورت بیمار ہے یا اسے کوئی شرعی عذر لاحق ہے مثلاً ایام مخصوصہ ہیں یا عورت حاملہ ہے اور ہمبستری برداشت نہیں کر سکتی تو ایسی صورت میں دوسری عورت کی ضرورت ہو سکتی ہے اس مسئلہ پر زیادہ تر اعتراض کرنے والے دو فرقے ہیں (1) عیسائی (2) آریہ سماج حالانکہ عیسائیوں میں عیاشی اور عورت سے میلاپ دنیا میں مشہور ہے جو کہ بے غیرتی کی بدترین مثال ہے۔ اس کے مقابلے میں اسلام کا سمجھایا ہوا طریقہ انتہائی موزوں ہے کہ حسب ضرورت دو یا تین یا چار عورتیں عقد نکاح میں رکھ کر اپنی خواہشات کے غلط استعمال کو روکے۔ اس طرح عورتوں کی بے جا آزادی جو ان کی آوارہ گردی کا باعث بنے گی وہ اس سے بچ جائیں گی۔ آریہ سماج کے پاس نیوگ ہے یعنی جس کو اولاد نہیں ہوتا اس کی عورت کا حق ہے کہ دوسرے مرد کے ساتھ رہے اور اولاد جن کر دے جیسا کہ ستھیارتھ پر کاش ص 118-119 باب 4) میں ہے" (7)

#### فقہاء کے مشہور الفاظ اور اصطلاحات کی تائید و تفصیل:

فقہ کی وہ خاص اصطلاحات جو عمومی طور پر قرآنی تفاسیر میں استعمال ہوتی ہیں شاہ صاحب نے مقدمہ التفسیر میں ان کے حوالے سے چار فصلیں قائم کی ہیں:

"آٹھویں فصل: خاص اصطلاحات کا بیان جن کے بیان کی قرآنی تفسیر میں استعمال کی توقع ہے" (8)

اس فصل میں فقہ اصول فقہ، حدیث، اصول حدیث اور علم البلاغہ کی تمام مشہور اصطلاحات کی عام فہم سادہ تعریف دی گئی ہے۔

"نویں فصل: مشترک اور اس کے حکم کے بیان میں" (9)

"دسویں فصل مطلق اور مقید کے بیان میں" (10)

آپ فقہاء کرام کی مشہور الفاظ یا اصطلاحات کی وجہ تسمیہ بھی بیان فرماتے ہیں

سورۃ نساء آیت نمبر ----- کی تفسیر کے ضمن میں رقم طراز ہیں

"(ظ) فقہاء کے نزدیک چھ حصوں کے نام یعنی نصف (آدھا) ربع (چوتھائی) ثمن (آٹھواں حصہ)

ثلثان (دو تہائی) ثلث (تہائی) سدس (چھٹا حصہ) یہ سب اسی مضمون سے ماخوذ ہیں" (11)

#### فقہی مسائل کی تائید میں احادیث کو بیان کرنا:

احکام کے حوالے سے احادیث کو بھی تفصیل کے ساتھ بیان کرتے ہیں،

سورۃ بقرہ کی آیت نمبر 219

يَسْتَأْذِنُكَ عَنِ الْخُمْرِ وَالْمَيْسِرِ قُلْ فِيهِمَا أَثْمٌ كَثِيرٌ وَ مَنَافِعٌ لِلنَّاسِ وَإِنَّهُمَا أَكْبَرُ مِنْ نَفْعِهِمْ  
کی تفسیر کرتے ہوئے شراب کی مذمت میں 17 احادیث کو بیان کیا۔ ملاحظہ ہو<sup>(12)</sup>

سورۃ بقرہ آیت: 280

وَ إِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ وَ أَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ کی تفسیر میں لکھتے  
ہیں: تنگ حال کو مہلت دینے کی فضیلت کے حوالے سے سات (7) احادیث جمع عربی متن و تخریج و ترجمہ  
لکھی ہیں۔<sup>(13)</sup>

فقہی مسائل کے ادلہ کی صحت و ضعف پر بحث کرنا:

آپ فقہی مسائل بیان فرمانے کے ساتھ ان کے دلائل کو بیان کرتے ہیں اور دلیل کی صحت اور سقم پر بھی  
تفصیل سے بحث فرماتے ہیں۔

مدرک الروع کی رکعت کا شمار ہونا یا نہ ہونا ایک مختلف فیہ مسئلہ ہے آپ نے اس مسئلہ پر بہت مفصل لکھا  
ہے۔ ایک دلیل کے بارے میں تحریر فرماتے ہیں:

دوسری دلیل ابوداؤد ص 129 سے پیش کرتے ہیں حدثنا محمد بن یحییٰ بن فارس ان سعید بن الحكم  
حدثهم انا نافع بن يزيد حدثني يحيى بن سليمان عن زيد بن ابي العتاب وابن المقبري عن ابي  
هريرة قال قال رسول الله صلى الله عليه وسلم اذا جئتم الى الصلوة ونحن سجدوا فاسجدوا ولا  
تعدوها شيئا ومن ادرك الركعة فقد ادرك الصلوة۔<sup>(14)</sup>

"ابوہریرہ رضی اللہ عنہ فرماتے ہیں رسول اللہ ﷺ نے فرمایا جب نماز کے وقت نماز کے لئے آؤ اور ہم  
سجدہ میں ہوں تو آپ سجدہ میں شامل ہو جاؤ اور اس کو شمار نہ کرو لیکن جو رکعت کو پہنچاؤہ نماز کو پہنچا۔"

الجواب: یہ روایت ضعیف ہے امام بخاری جزء القراۃ ص 26 پر فرماتے ہیں کہ وہی منکر الحدیث۔ یعنی اس  
روایت کا روای کی یحییٰ بن ابی سلیمان منکر الحدیث ہے۔<sup>(15)</sup>

آپ نے اس دلیل کے ضعیف ہونے کی تفصیل سے بحث کی ہے  
خون کا نکلنا ناقص الوضوء ہونے کے حوالے سے لکھتے ہیں:

"اس حوالے سے کوئی بھی روایت صحیح وارد نہیں ہے جو بھی روایتیں پیش کی جاتی ہیں وہ ثابت نہیں ہیں، ان  
کے حوالے سے بحث کی جا رہی ہے۔"<sup>(16)</sup>



آپ نے تمام دلائل کا ضعف تحقیق کے ساتھ پیش کیا ہے اور تائید میں جلیل القدر فقہاء کے اقوال بیان کئے ہیں ملاحظہ ص 108 تا 111 جلد 7

### مختلف فیہ فقہی مسائل کے وقت آپ کا منہج:

اگر کسی مسئلہ میں فقہاء کے درمیان اختلاف ہوتا ہے تو آپ اس اختلاف کو مفصل بیان کرنے کے بجائے اپنا تحقیقی موقف مکمل دلائل سے پیش کرتے ہیں سورۃ نساء کی آیت نمبر 101:

وَ إِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ كَيْ تَقْرَأُوا الْقُرْآنَ أَوْ تَعْبُدُوا فِي الْمَسْجِدِ أَوْ فِي الْمَدِينِ أَوْ فِي الْبَلَدِ أَوْ فِي الْوَادِي أَوْ فِي الْبَلَدِ أَوْ فِي الْوَادِي أَوْ فِي الْبَلَدِ أَوْ فِي الْوَادِي

ضربتم سے مراد زمین پر چلنا ہے، لہذا تھوڑا یا زیادہ چلنے کو سفر کہہ سکتے ہیں اور نماز کتنے فاصلے پر قصر پڑھی جائے اس کے بارے میں علماء میں بہت زیادہ اختلاف چلتا ہوا آ رہا ہے، لیکن تمام اقوال اور آراء کو چھوڑ کر حدیث شریف کو دیکھا جائے گا۔ چنانچہ صحیح مسلم ص 142 ج 1 میں یحییٰ بن ہنائی سے روایت ہے کہ سالت انس بن مالک عن قصر الصلاة فقال كان رسول الله صلى الله عليه وسلم اذا خرج ميسرة ثلاثة اميال او ثلاثة فراسخ، شعبه الشاك صلى ركعتين<sup>(17)</sup>۔ "میں نے انس رضی اللہ عنہ سے قصر نماز کے بارے میں پوچھا انہوں نے بتایا کہ رسول اکرم صلی اللہ علیہ وسلم تین میل یا تین فرسخ جتنے سفر پر نکلے تو دو رکعتیں نماز پڑھا کرتے تھے۔ تین میل یا تین فرسخ کے لفظ کے بارے میں روای شعبہ کو شک ہے۔"

پھر آپ نے تین میل اقل مسافت معتبر ہونے پر کئی دلائل پیش کئے ہیں تفصیل کے لئے ملاحظہ ہو: ص 383-385 جلد 6

### اقوال فقہاء بیان کرنا:

آپ متفق علیہ یا مختلف فیہ مسائل میں فقہاء کے مختلف اقوال بیان کرتے ہیں یا جو قول آپ کے نزدیک راجح ہوتا ہے اس کے بارے میں دیگر فقہاء کے اقوال بھی بیان فرماتے ہیں۔ نکاح میں ولایت کے مسئلہ کو بیان کرتے ہوئے لکھتے ہیں:

"ولی کے سوا کوئی نکاح نہیں ہے، کوئی عورت خود کا نکاح نہیں کروا سکتی ہے، وہ عورت بدکار ہوگی جو خود کا نکاح (ولی کے سوا) کروائے گی، ابن عباس رضی اللہ عنہ فرماتے ہیں بدکار ہیں وہ عورتیں جو اولیاء کی اجازت کے سوا خود کا نکاح کرواتے ہیں، امیر عمر رضی اللہ عنہ نے اپنی بیٹی ام المؤمنین حفصہ رضی اللہ عنہا کو اپنے مال

اور بیٹیوں کے نکاح کروانے کا اختیار دیا تھا لیکن اس کے باوجود انہوں نے یہ اختیار استعمال نہیں کیا بلکہ اپنے بھائی عبد اللہ کو ولی بنایا جس نے ان کا نکاح کروایا، اس طرح عبد اللہ بن عمر، خلیفہ عمر بن عبد العزیز، ابراہیم نخعی، حسن بصری، جابر بن زید اور مکحول شامی کے اقوال ہیں، اسی طرح فقہاء اور ائمہ دین کا کہنا ہے مثلاً ابن شبرمہ، ابن ابی لیلیٰ، سفیان ثوری، حسن بن حی، شافعی، احمد بن حنبل، اسحاق بن راہویہ، ابو عبید قاسم بن سلام اور عبد اللہ بن مبارک سب کہتے ہیں کہ ولی کے سوا نکاح نہیں ہوگا "المجلد ص 253-254 جلد 9" (18)

مختصر فقہی اشاریہ:

بدیع التفاسیر میں قرآنی آیات کے احکام اور ضمناً متعلقہ احکام کو بہت زیادہ تفصیل سے بیان کیا ہے، جس کا احاطہ اس مختصر مضمون میں ممکن نہیں ہے لیکن طائرانہ نظر سے ایک مختصر فقہی اشاریہ مرتب کیا جا رہا ہے جس سے تفاسیر الاحکام میں اس تفسیر کا ممتاز مقام بالکل واضح ہو جاتا ہے:

کتاب التوحید	جلد و صفحہ
توحید ربوبیت	22، 203-21 / 10
توحید الوہبیت	202، 391-21 / 10
توحید اسماء و صفات	203، 21 / 10
شرک اور اس کی مذمت	264 / 1
شرک کبیرہ گناہ	214-212 / 6
شرک کی تردید	113 / 8
ظلم سے مراد شرک ہے	126 / 8
کتاب الحقائق	
تقدیر کا مسئلہ	204 / 10
قبروں سے اٹھنے کا بیان	209 / 10

232/1	عقیدہ ختم نبوت
186/1	قیامت کے دن کے نام
298/8	میزان کے متعلق احادیث
301/6	موت کا بیان
کتاب الطہارۃ	
275/6	پانی کے متعلق دو مسائل
210-207/6	جنابت کے مسائل
156/6	تیمم کے مسائل
82/7	وضو سے پہلے بسم اللہ پڑھنا
82/7	موزوں پر مسح کا بیان
87/7	غسل کے اہم مسائل
104/7	نواقض الوضوء
کتاب الصلوٰۃ	
64-48/2	نماز کی اہمیت و فضیلت
59/2	تارک نماز کے بارے میں علمائے ملت کے اقوال
333/2	امامت کے مسائل
337/2	کیا عورت امامت کروا سکتی ہے
397/6	نماز کے اوقات
393-383/6	سفر نماز کے مسائل
217/4	صلوٰۃ الخوف کا حکم
244/4	نماز اشراق اور اس کا حکم
244/4	چاشت کی نماز

250/4	صلوٰۃ العیدین
	کتاب الصیام
523/3	روزے کی فضیلت و فرضیت
630-590/3	بیماری کی حالت میں روزے کا حکم
630-590/3	روزوں کے مسائل
536/3	حاملہ اور مرضہ کو روزہ چھوڑنے کی اجازت
620/3	روزے میں حرام کام
	کتاب الزکوٰۃ
444/9	مسافر کو زکوٰۃ دینا
	زکوٰۃ اور اس کے متعلق تمام مسائل
	فرضی زکوٰۃ کا نصاب
	صدقہ الفطر کے مسائل
	کتاب الحج
731/3	حج کے احکام
787-757/3	حج کے متعلق مسائل
703،706،688/3	احرام کے مسائل
726/3	دوران حج خرید و فروخت کرنا
774/3	طواف افاضہ
	کتاب النکاح
26-25/6	نکاح کا حکم اور اس کے مسائل
124/4	نکاح میں ولی کا حکم
40-35/6	حق مہر کے مسائل

199/4	حق مہر کا حکم
کتاب الرضاع	
122-119/6	رضاعت اور اس کے مسائل
182/4	رضاعت کے متعلق احکام
179/4	رضاعت کی مدت
120/6	رضاعت کے متعلق چند مسئلے
کتاب الطلاق	
199/4	مطلقہ عورتوں کی اقسام
167-166/4	خلع اور اس کے احکام و شرائط
144/4	ایلاء کا حکم
کتاب العدة	
197-191/4	عدت کے مسائل
193/3	اسلام اور جاہلیت میں عدت کے طریقے
کتاب الوصایا	
517/3	وصیت کا حکم استحبابی ہے
517/3	وصیت کے متعلق اہم مسائل
541/3	وصیت کا پورا کرنا
کتاب المیراث	
18-67/7	میراث کے مسائل
60-55/4	میراث کی تقسیم
541/6	کلالہ کا بیان
کتاب الاستغفار	

134/4	توبہ کی فضیلت
96-95/6	توبہ کے مسائل
161-186/4	کبیرہ گناہوں کا بیان
کتاب الپیوع	
154/6	تجارت میں جھوٹی قسم کھانا
468/4	سود کے احکام
کتاب الشہادات	
512-494/4	گواہی کے احکام
324/3	گواہی صرف معتبر دے سکتا ہے
کتاب الزجر	
224/4	نذر و نیاز کے احکامات
422/4	نذر کی فضیلت احادیث کی روشنی میں
کتاب الرویا	
387/10	خواب کی حقیقت
388/10	نبیوں کے خواب وحی ہوتے ہیں
کتاب اللباس	
338/8	کپڑے پہننے کے اسلامی آداب
338/8	سفید کپڑا پہننے کی فضیلت
کتاب مساوی الاخلاق	
293/1	بد اخلاقی کی مذمت
393/4	ریاء کی مذمت
294/1	فرقہ بندی کی مذمت

279/1	تکبر کی مذمت
278/1	عصبيت و غيبت کی مذمت
277/1	ظلم کی مذمت
274/1	عشق کی مذمت
192/6، 279/1	تکبر و فخر کی مذمت
553/2	قتل و غارت کی مذمت
460، 194/6	بخیلی کی مذمت
195/6	دکھاوے کی مذمت
94-85/6	زنا و لواطت کی مذمت
135-134/6	حسد کی مذمت
78/3	جادو کی مذمت
531/6	غلو کی مذمت
389/9	خودکشی کی مذمت
642/3	رشوت لینا حرام ہے

### نتائج البحث

بدیع التفاسیر کے فقہی محاسن کے حوالے انتہائی طائرانہ نظر سے جائزہ لیا گیا ہے، اس کی تفصیل ایک مستقل کتاب یا ایم فل لیول کے علمی مقالہ کی متقاضی ہے۔

(1) اس تفسیر کا مندرجہ بالا طریقہ سے ایک مفصل فقہی اشاریہ مرتب کیا جائے۔

(2) تفسیر کو اسی نیچ پر مکمل کیا جائے

(3) تفسیر کی علمی افادیت کے پیش نظر دیگر زبانوں میں اس کا ترجمہ بے حد ضروری ہے۔

(4) راقم نے طوالت سے بچنے کے لئے چند بطور نمونہ کے اہم فقہی محاسن کو بیان کیا ہے لیکن مزید

کام کی گنجائش موجود ہے۔

## حواشی و حوالہ جات:

- 1: راشدی، بدیع الدین شاہ، ابو محمد، بدیع التفسیر جلد 10 ص 661، عنوان خاتمة الخیر از پروفیسر عبد الغفار جو نیجو طبع اول اگست 2004 ناشر: جمعیت اہل حدیث سندھ۔
- 2: عبد الرحمن مبین (مرتب)، رموز راشدیہ، ص 11 طبع اول، اپریل 1996 ناشر مکتبہ الدعوة السلفیہ، ٹیاری۔
- 3: عبد الرشید عراقی، "مضمون بدیع الدین شاہ راشدی" مجلہ بحر العلوم سہ ماہی "شیخ العرب والعجم نمبر" ص 237 - 238 ناشر جامع بحر العلوم سن اشاعت 2007 سلسلہ اشاعت نمبر 9۔
- 4: پروفیسر مولانا بخش محمد، بطل جلیل جو وچھوڑو "مجلہ بحر العلوم سہ ماہی" شیخ العرب والعجم نمبر ص 732 - 733۔
- 5: راشدی، بدیع التفسیر، النداء والدعاء فی تفسیر سورۃ النساء جلد 6 ص 299، سن اشاعت، طبع اول اپریل 1995ء ناشر جمعیت اہل حدیث سندھ۔
- 6: بدیع التفسیر، بشری البرہہ فی تفسیر سورۃ البقرہ، جلد 2 ص 101-102 طبع اول سن اشاعت مئی 1988ء۔
- 7: بدیع التفسیر، النداء والدعاء فی تفسیر سورۃ النساء جلد 6 ص 26 طبع اول سن اشاعت اپریل 1995ء۔
- 8: مقدمہ التفسیر ص 188-226، طبع دوئم 1997 - 1997۔
- 9: ایضاً: ص 227-228۔
- 10: ایضاً: ص 228۔
- 11: بدیع التفسیر، النداء والدعاء فی تفسیر سورۃ النساء جلد 6 ص 27۔
- 12: بدیع التفسیر، بشری البرہہ فی تفسیر سورۃ البقرہ جلد 6 ص 104 تا 108 طبع اول اپریل سنہ 1992ء۔
- 13: ایضاً: جلد 4 ص 486 تا 487۔
- 14: ابوداؤد سلیمان بن اشعث (متوفی 275) سنن ابی داؤد، کتاب الصلوٰۃ، باب فی الرجل یدرک الامام ساجد کیف یصنع، جلد 2 ص 167 طبع 2009ء-1430ھ ناشر دارالرسالۃ العالمیہ- دمشق۔
- 15: بدیع التفسیر، احسن الکلام فی تفسیر ام الکتاب جلد 1 ص 63 طبع اول سن اشاعت اگست 1986ء۔
- 16: بدیع التفسیر، الماہدہ فی تفسیر سورۃ المائدہ ج 7 ص 108 طبع اولی، جنوری 1998۔
- 17: بدیع التفسیر، النداء والدعاء فی تفسیر سورۃ النساء جلد 6، ص 383۔
- 18: بدیع التفسیر بشری البرہہ فی تفسیر سورۃ البقرہ ص 176 جلد 4 طبع اول سن اشاعت اپریل سنہ 1992ء۔